



## 2014-2015 లో తులారాశి ఫలితములు

ఆదాయం - 08

వ్యయం - 11

రాజ - 01

అవ - 07

చిత్త 3, 4 పాదములు, స్వాతి 1, 2, 3, 4 పాదములు, విశాఖ 1, 2, 3 పాదముల యందు పుట్టినవారు “రా, రి, రూ, రే, రో, త, తీ, తూ, తే” అను అక్షరములు తమ పేరునకు మొదట గలవారు తులారాశికి చెందినవారు.

## 2014-2015 సంవత్సర ఫలితములు

తులారాశి - తులారాశిలో జన్మించిన వారికి ఈ సంవత్సరం మిశ్రమ ఫలితాలు గోచరిస్తున్నాయి. ఆర్థిక పరిస్థితి అంతంత మాత్రంగానే ఉంటుంది. ముఖ్యమైన అవకాశాల్ని చేజిక్కించుకోవడానికి కష్టపడాల్సి ఉంటుంది. శ్రమకు తగ్గ ఫలితం దక్కితే చాలు అని భావిస్తారు. సహోదర, సహోదరీ వర్గం అండగా నిలుస్తారు. చేస్తున్న ప్రతి కార్యక్రమానికీ ఎవరో ఒకరు అండగా ఉంటారు. కుటుంబ పురోగతిలో కొన్ని ఒడిదుడుకులు ఏర్పడతాయి. వాటిని పరిష్కరించడానికి ఎక్కువగా శ్రమిస్తారు. వైరివర్గం నైతిక ధర్మాలకు తిలోదకాలిచ్చి మిమ్మల్ని అప్రతిష్టపాలు చేయడం ఒక్కటే మార్గంగా ప్రయత్నాలు చేస్తారు. అయితే ముందస్తుగా మీరు తీసుకున్న జాగ్రత్తల వల్ల వాటి ప్రభావం ఏమీ ఉండదు. భూమి అన్యుకం వల్ల లాభపడతారు. ఆ ధనాన్ని మంచి సంస్థల్లో పెట్టుబడి పెడతారు. నూతన గృహం ఏర్పడుతుంది. లేక అపార్ట్‌మెంట్ అయినా కొనుగోలు చేస్తారు. రాజకీయ స్నేహాలు, రాజకీయ పలుకుబడి కొద్దిగా ఉపయోగపడతాయి. రాజకీయం గురించి సమయాన్ని, ధనాన్ని కూడా వెచ్చించవలసిన పరిస్థితులు ఏర్పడతాయి. రాజకీయ, ఆర్థిక భారాన్ని మోయలేరు. సాఫ్ట్‌వేర్ రంగంలో ఉన్న వారికి ప్రస్తుతం చేస్తున్న ఉద్యోగం కన్నా మంచి ఉద్యోగం అందివస్తుంది. సమాజంలో పెరిగిపోయిన అవినీతి వల్ల వ్యక్తిగతంగా ఇబ్బంది పడతారు. శక్తి సామర్థ్యాలు ఉండి కూడా సరైన గుర్తింపు రాలేదన్న భావన మనోవేదనకి గురి చేస్తుంది. లంచాలు పోసి గుర్తింపు తెచ్చుకోలేని పరిస్థితి ఏర్పడుతుంది. లంచాలు పెట్టనిదే ఏ ఉద్యోగం రాదని నిర్ణయించుకుంటారు. గత అనుభవాల నుండి నేర్చుకున్న పాఠాలు, విషయాలు మీకెంతగానో ఉపయోగపడతాయి. విశ్రాంతిని, సౌకర్యాలను పక్కనబెట్టి విశేషంగా కృషి చేస్తారు. పరిస్థితుల ప్రభావం కూడా అలాగే ఉంటుంది. జ్యేష్ఠ సంతానం వల్ల సమస్యలు వచ్చే అవకాశం ఉంది. తోడబుట్టిన వాళ్ళ వల్ల, బంధువర్గం వాళ్ళ వల్ల సమస్యలు పెరుగుతాయి. సమాజం గుర్తించినటువంటి చిన్న వాళ్ళను గుర్తించి చేరదీస్తారు. వాళ్ల సహకారంతో మీరు అనుకున్న అనుకూలమైన ఫలితాలు సాధిస్తారు. తెల్లవారుజామున చేసే ఆలోచనలు కలిసి వస్తాయి. ఉద్యోగంలో బదిలీలు ఉంటాయి. సహోద్యోగులతో విభేదాలు, వివాదాలు సంభవిస్తాయి. సాహిత్యకళారంగాల్లో మీరు చేసే కృషికి అవార్డులు, రివార్డులు లభిస్తాయి. ఉన్నంతలో విలాసవంతమైన జీవితం గడపాలని నిర్ణయించుకుంటారు. భూమి

తల్లిదండ్రుల తరువాత హితాన్ని కోరేవాడు స్నేహితుడొక్కడే.

కొనుగోళ్ల విషయం చివరి దాకా వచ్చి వాయిదా పడుతుంది. కమర్షియల్ ఏరియాలో ఒక స్థావరాన్ని ఏర్పరచుకోగలుగుతారు. ముద్రణ, ప్రచురణ వ్యాపారాలు లాభిస్తాయి. లీజులు, లైసెన్సులు, అగ్రిమెంట్లు లాభిస్తాయి. మధ్యవర్తిత్వం చేయటం వల్ల లాభం పొందుతారు. విడిపోయినటువంటి రెండు కుటుంబాలను కలుపుతారు. బంధువులతో, దాయాదులతో నిత్యం వివాదాలు సంభవిస్తాయి. మీరు చెప్పిన వాస్తవాలను ఎవరూ నమ్మరు. ఇతరులు మీపై మోపిన ఆరోపణలు, నిందలను మాత్రం నమ్ముతారు. అవి బహుశ ప్రచారంలో ఉంటాయి. సమాజ వైఖరి పట్ల కోపం, నైరాశ్యం ఏర్పడతాయి. ఎవరిని లెక్కచేయకుండా ఒంటరిగా పోరాటం చేస్తారు. “మీ మనస్సుకు నచ్చని విషయాలు పక్కన పెట్టడం, మనస్సుకి నచ్చిన విషయాలను దగ్గరికి తీసుకోవడం” అనే కొత్త ప్రక్రియను అలవాటు చేసుకుంటారు. ఫలితం సాధించడం, ధనం సంపాదించడం అన్న రెండు విషయాలపైనే దృష్టిని సారీస్తారు. సెంటిమెంట్స్ని వదిలి పెడతారు. సంతానానికి సంబంధించిన విషయాలు పురోగతిలో ఉంటాయి. విద్యాసంబంధమైన విషయాలు, ఉన్నత విద్యకి సంబంధించిన విషయాలు బాగుంటాయి. తక్కువ వ్యవధిలో సాగే తాత్కాలిక వ్యాపారాల మీద దృష్టిని సారించి లాభాలు గడిస్తారు. మొండి బాకీలు రాబట్టుకోవడానికి న్యాయస్థానాలను ఆశ్రయిస్తారు. వ్యాపార సంబంధమైన ఋణాలు తీసుకుంటారు. భూమి కొనుగోలు, అమ్మకాల వల్ల లబ్ధి పొందుతారు. అందుకు సంబంధించిన అంశాల పట్ల గోప్యంగా వ్యవహరిస్తారు. ప్రభుత్వపరంగా సంస్థల నుండి వర్క్ ఆర్డర్లు సంపాదిస్తారు. పోస్ట్పోస్ట్ చెక్కులు ఇవ్వవలసిన పరిస్థితులు వచ్చినప్పుడు అన్ని విషయాలు ఆలోచించుకొని బేరీజు వేసుకొని ఇవ్వండి. కొత్తగా బ్యాంక్ అకౌంట్స్ ప్రారంభిస్తారు. భాగస్వామ్య వ్యాపారాల్లో నమ్మకద్రోహం ఎదురు కావచ్చు. జాగ్రత్త వహించండి. ఆరోగ్యం సహకరించినా మధ్యమధ్యలో చిన్నచిన్న అవాంతరాలు ఉంటాయి. ఏలిననాటి శని నడుస్తోంది. కావున ఆరోగ్యపరమైన జాగ్రత్తలు తీసుకోవాలనేది చెప్పదగిన సూచన. ద్విచక్రవాహనం కొనుగోలు చేయవద్దు. వస్తు భద్రత గురించి దొంగతనాల గురించి జాగ్రత్త వహించండి. పోటీ పరీక్షల్లో అనుకూలమైన ఫలితాలను సాధిస్తారు. జీవనాధారం ఏర్పడుతుంది. దూరప్రాంతంలో ఉన్నవారికి కొంతకాలం (2నెలలు) ఇబ్బందులు ఎదురవుతాయి. శాశ్వత విదేశీ నివాసం కోసం చేసే ప్రయత్నాలు ఫలిస్తాయి. అనుకూల పత్రాలు చేతికి అందుతాయి. ఆహార నియమాలు పాటిస్తారు. ఫాస్ట్ఫుడ్కి దూరంగా ఉంటారు. ఫిక్స్డ్ డిపాజిట్ల మీద వచ్చిన ఆదాయాన్ని ఒక ముఖ్య కార్యం నిమిత్తం పొదుపు చేస్తారు. రిటైల్ మార్కెటింగ్ బాగుంటుంది. సినీపరిశ్రమకు సంబంధించిన అంశాలు మిశ్రమంగా ఉంటాయి. ఎక్కువ వడ్డీలకు ఋణం తీసుకునే పనులు మానివేస్తారు. ఆదాయ పన్ను అధికారుల వల్ల ఇబ్బందులు ఏర్పడే సూచనలున్నాయి. జాగ్రత్త వహించండి. వైద్య, న్యాయవాద వృత్తుల్లోని వారికి కాలం అనుకూలంగా ఉంది. రియల్ ఎస్టేట్ వ్యాపారంలో భాగస్వాముల మధ్య విభేదాలు తీవ్రస్థాయికి చేరతాయి. అగ్రిమెంట్ల విషయంలో వివాదాలు ఏర్పడి న్యాయస్థానాలను ఆశ్రయించాల్సిన పరిస్థితి ఏర్పడుతుంది. ఎంత జాగ్రత్త వహించినా నిర్మాణ సంబంధమైన పనుల్లో లోపాలు ఏర్పడతాయి. శారీరకంగా, మానసికంగా ఒత్తిడికి లోనవుతారు.

ఒక ముఖ్యమైన కార్యక్రమానికి సంబంధించిన చర్చలకు గానూ, వ్యూహాత్మకంగా మీరు హాజరు కాకుండా వేరే వాళ్లను పంపిస్తారు. అందువల్ల కార్యం సఫలీకృతం అవుతుంది. విదేశాల్లో ఉన్న వారు గృహాన్ని కొనుగోలు చేస్తారు. విదేశాల్లో చేసే వ్యాపారాలు బాగుంటాయి.

మీ బంధువర్గంలోని ఒకరితో బంధుత్వం కలుపుకోవడానికి మీరు చేసే ప్రయత్నాలు సఫలీకృతం అవుతాయి. అయితే ఈ విషయంలో మీ కుటుంబ సభ్యుల సహకారం మీకు లభించదు. ఆయుర్వేద వైద్యం పట్ల మక్కువ చూపుతారు. సంతానం యొక్క ఆదరణ బాగుంటుంది. వాళ్ళ బాధ్యతల్ని వాళ్లు సక్రమంగా నిర్వహిస్తారు. ఇది మీకు సంతోషం కలిగించే అంశంగా మిగులుతుంది. సంతానం కళా సాంస్కృతిక రంగాల్లో రాణిస్తారు. ఎందరు ఎన్ని విషయాలు మీ చెవిలో చెప్పినా మీ విచక్షణ మేరకే నిర్ణయాలు తీసుకుంటారు. సంవత్సరంలో ఒక నెలరోజుల పాటు ఉపయుక్తంలేని విషయంతో సమయం వృథా అవుతుంది. ముఖ్యమైన విషయాలపై దీర్ఘాలోచనలు కొనసాగిస్తారు. లోపాలు ఎక్కడ ఉన్నాయో తెలుసుకొని సరిదిద్దుకుంటారు. వర్గ వైషమ్యాలకు దూరంగా ఉంటారు. పట్టుదలతో, కృషితో కార్యక్రమాలను సఫలీకృతం చేసే దిశలో ఉంటారు. నూతన భాగస్వాముల కలయికలోనూ, సందర్భోచిత నిర్ణయాల వల్ల ఆర్థికంగా లాభపడతారు. ఓర్పు, సంయమనం లేని వ్యక్తుల వల్ల, దురుసుగా ప్రవర్తించే మీ ఆంతరంగిక వర్గం వల్ల కొన్ని చట్టపరమైన ఇబ్బందులు వస్తాయి. చాలా తక్కువ స్థాయిలో పంచాయితీలు చేసి విషయాలను సర్దుబాటు చేస్తారు. పరోపకారమే జీవిత ధ్యేయమని దాంబికాలు మాట్లాడుతూ గొప్పలు చెప్పుకునే వ్యక్తుల వల్ల చికాకు కలుగుతుంది. మీ పట్ల జరుగుతున్న అన్యాయాన్ని సహించరు. ప్రత్యక్షంగా, పరోక్షంగా ఎదుర్కొంటారు. గతంలో వలె మెతక వైఖరి అవలంబించరు. మౌనంగా ఉండి మీరు అనుకున్న కార్యక్రమాలను అమలు పరుస్తారు. విభేదాలను మనసులో దాచుకొని మీ ఇబ్బందులకు కారణమైన వ్యక్తులకు సరైన గుణపాఠం నేర్పుతారు. చట్ట బద్ధంగా అందరికంటే ఎక్కువగా లబ్ధి పొందుతారు. న్యాయవాదులను మారుస్తారు. ఒక సమస్య తీరితే మరో సమస్య ఎదురవుతుంది. విశ్రాంతికి తావు లేకుండా శ్రమించవలసి వస్తుంది. కోరి తెచ్చుకునే సమస్యలే ఎక్కువగా ఉంటాయి. సమాజంలో మీకు పెరిగిన ప్రజాదరణ వల్ల చాలా మంది మీకు సన్నిహితులవుతారు. మీ పరపతిని, సేవలని ఉపయోగించుకోవాలని ప్రయత్నిస్తారు. మిమ్మల్ని నిత్యం ద్వేషించే వ్యక్తులు కూడా మీరంటే కపట ప్రేమ ఒకకబోస్తారు. అన్ని విధాలుగా మీకు ఉపయోగపడేటటువంటి ఆంతరంగిక వర్గాన్ని ఏర్పరచుకోవటంలో మీరు సఫలీకృతులు అవుతారు. దుష్ట మనస్తత్వం కలిగిన అధికారుల వల్ల తాత్కాలిక ఇబ్బందులు ఏర్పడతాయి. సంతానం వల్ల స్నేహితుల్లోనూ, బంధువుల్లోనూ మంచి ప్రఖ్యాతి లభిస్తుంది. నరభోష కూడా అదే స్థాయిలో పెంపొందుతుంది. క్రమశిక్షణకు ప్రాధాన్యతనిచ్చి, దురభ్యాసాలకు దూరంగా ఉంటారు. పైనాన్స్ వ్యాపారం చేయవద్దు. ఈ రాశి విద్యార్థినీ విద్యార్థులు సరస్వతీ తిలకం ధరించడం చెప్పదగిన సూచన. నిత్యం అష్టమూలికా తైలంతో దీపారాధన చేయండి. కాలం కఠినంగా ఉన్నా నిర్భయంగా మీరు మీ కార్యక్రమాలను, ఫలితం ఆశించకుండా చేసుకుపోవటం చెప్పదగిన సూచన. వాస్తవ పరిస్థితుల ఆధారంగా విషయాలను సక్రమంగా అంచనా వేసి, ఆచితూచి నిర్ణయాలు తీసుకుంటారు. ఎలాంటి వర్గ విచక్షణ లేకుండా అందరినీ కలుపుకొని ఐకమత్యంతో కొన్ని విజయాలు సాధిస్తారు. అందులో వ్యాపార ధన సంబంధమైన విషయాలే కాకుండా, రాజకీయ విజయాలు కూడా ఉంటాయి. స్త్రీల సహాయ, సహకారాలు ఎంతగానో లాభిస్తాయి. జనరల్ నాలెడ్జిని అభివృద్ధి చేసుకోవడానికి విశేషంగా శ్రమిస్తారు. ఉద్యోగం కోసం రాసే పరీక్షలు లాభిస్తాయి. సంవత్సర ద్వితీయార్థంలో విదేశీయాన సంబంధమైన విషయాలు కూడా లాభిస్తాయి. విదేశాల్లో ఉద్యోగం చేసే ప్రయత్నాలు, గ్రీన్ కార్డ్ కోసం చేసే ప్రయత్నాలు ఫలిస్తాయి. స్వగృహ యోగ్యత ఏర్పడుతుంది.

నూతన వాహనాన్ని కొనుగోలు చేస్తారు. కార్యాలయంలో అదనపు బాధ్యతలు అప్పగించబడతాయి. సాఫ్ట్‌వేర్ రంగంలోని వారికి ఒడిదుడుకులు సూచిస్తున్నాయి. కార్యాలయంలో మీపై నిష్కారణంగా దుష్ప్రచారం చేసే వారికి బదిలీ ఏర్పడుతుంది. ఇది మీకు ఊరట కలిగించే అంశంగా మారుతుంది. కొంతమంది వ్యక్తులను నమ్మి పనులను అప్పగించటం జరుగుతుంది. అందువల్ల చేదు అనుభవాలు ఎదురవుతాయి. ఎవరిని నమ్మాలో! ఎవరిని నమ్మకూడదో! తేల్చుకోలేని అయోమయస్థితి ఏర్పడుతుంది. మీరు పెంచి పోషించిన వ్యక్తులే కీలక సమయంలో మీ అభివృద్ధికి ఆటంకం అవుతారు. సొంత మనుషుల సహాయం కూడా డబ్బులు ఇచ్చి కొనుక్కోవలసిన పరిస్థితి ఏర్పడుతుంది. మానవ సంబంధాలలో ఎక్కడా ఆప్యాయతలు, ఆత్మీయతలు కనిపించవు. అన్నీ ఆర్థిక సంబంధాలే కనిపిస్తాయి. అన్నీ ఆర్థిక సంబంధాలే, అన్నీ వాణిజ్య సంబంధాలే అనే భావన మీ మనసులో ఏర్పడుతుంది. వివాహాది శుభకార్యాల నిమిత్తం ఋణాలు చేయాల్సిన పరిస్థితి ఏర్పడుతుంది. అయితే ముఖ్యమైన బాధ్యతల్ని నెరవేర్చగలిగాం అన్న భావన సంతృప్తిని కలిగిస్తుంది. ప్రభుత్వ అధికారుల వల్ల చిక్కులు వస్తాయి. జమాఖర్చుల వివరాలు, అందుకు సంబంధించిన పుస్తకాలు భద్రపరచండి. సంతానంలో ఒకరు మొండిగా ప్రవర్తించి సొంత నిర్ణయాలు తీసుకోవటం బాధ కలిగిస్తుంది. ఆధ్యాత్మిక గ్రంథపఠనం అలవాటు చేసుకుంటారు. మానసిక ప్రశాంతతను పొందుతారు. వందరూపాయలు ఖర్చు పెట్టాల్సిన చోట వెయ్యి రూపాయలు ఖర్చు పెట్టాల్సి వస్తుంది. ఖర్చు చేసే ధనంలో సగం మాత్రమే సద్వినియోగం అవుతుంది. వృత్తి ఉద్యోగాల పరంగా దూరప్రాంతాల్లో అవకాశాలు కలిసి వస్తాయి. అయితే కొత్త కొత్త ప్రయోగాలు చేయటం ఇష్టం లేక, ఉన్నచోటనే మేలు అని నిశ్చయించుకుంటారు. ఏనాడో సమసిపోయినటువంటి ఒక వివాదం మళ్ళీ తెరమీదకి వస్తుంది. విలువ పెరిగిన స్థిరాస్తులను అమ్మకూడదని నిశ్చయించుకుంటారు. వంశపారంపర్యంగా ఆస్తులు కలిసి రావు. లక్ష్మీద్రాలు, ఘనాస్సీస్కీల వల్ల నష్టపోతారు. మధ్యవర్తి సంతకాలకు, రాయబారాలకు రాజీయత్నాలు, పంచాయితీలు వీటికి దూరంగా ఉండటం చెప్పుదగిన సూచన. ఆదర్శవంతమైన హృదయంతో ఎంతో శ్రమించి ఒక పునర్నివాహం జరగడానికి కారణం అవుతారు. ఆశలు ఊహలకే పరిమితం అవుతాయి. మీరు చేసే శ్రమ ఎండమావిలా ఊరిస్తుంది. “స్వాతి చినుకు కోసం వేచి ఉన్నట్లు, బంగారు భవితకోసం” నిరీక్షించవలసి వస్తుంది. అయితే ఈ నిరీక్షణ ఎంతకాలం అనేది మీ మేధస్సుకి అందని శేష ప్రశ్నగా మిగులుతుంది. దైవం మీద భారం వేసి మచ్చలేని మనిషిగా మనుగడ సాగించాలని నిశ్చయించుకుంటారు. ఇతరులకు సంబంధించిన కొన్ని డాక్యుమెంట్లను మీరు భద్రపరచవలసి వస్తుంది. నూతన బాధ్యతల్ని సక్రమంగా నిర్వర్తించడానికి పాత సమస్యల్ని పరిష్కరించాల్సిన అనవసరమైన శ్రమ మీపై పడుతుంది. వ్యాపారంలో లాభాలు కొంచెం మెరుగ్గా ఉంటాయి. రాజకీయంగా, సామాజికంగా, సామూహికంగా జరిగే కొన్ని మార్పులు మీపై ప్రత్యక్షంగా, పరోక్షంగా ప్రభావాన్ని చూపిస్తాయి. మీ స్నేహితులు చేసిన పొరపాట్లకు మీరు బాధ్యత వహించాల్సి వస్తుంది. మీడియా ప్రచార సాధనాల వల్ల ఇబ్బందులు రావచ్చు. జాగ్రత్త వహించండి. మీకు కొండంత ధైర్యం ఉందని ఋజువువుతుంది. మీ మాటలు, ప్రకటనలకు తప్పుడు భాష్యాలు చెప్పి ప్రయోజనాలు పొందడానికి ఒక వర్గం కుట్ర చేస్తుంది. మీపై అపారాధాలు, ఆరోపణలు కొంత కాలం నడుస్తాయి. దీని వల్ల చెప్పుకోదగిన నష్టం జరగకముందే జాగ్రత్త పడతారు. మిత్రభేదం వల్ల ప్రయోజనం పొందుతారు. మీ వైరివర్గంలో

ఐకమత్యం లేక పోవటం మీకు ఎంతగానో లాభిస్తుంది. అందువల్ల చాలా పనులు సునాయాసంగా చేసుకుపోగలుగుతారు. ఇతరులు తమ నిర్ణయాలు ప్రకటించకముందే వాతావరణాన్ని పరిశీలించుకుని మీరే ఒక నిర్ణయానికి రండి. మేలు జరుగుతుంది. రహస్య సమాచారం వ్యవస్థ ఎంత పటిష్టంగా ఉంటే మీరు అంతగొప్ప ఫలితాలను పొందుతారు. మీరు ఇతరులపై అతిగా ఆధారపడుతున్నారన్న భావన ఎవ్వరికీ రానివ్వద్దు. ఊహాజనితమైన విషయాలకు, శక్తి సామర్థ్యాలు లేని సోమరిపోతులైన స్నేహితుల కొరకు ఏ మాత్రం ధైర్యం చేయలేని వాళ్ళకి నిర్ణయాలు చేయలేని వాళ్ళకు, తాడు బొంగరం లేని వాళ్ళకు మీరు ఒక పెద్దదిక్కు అవుతారు. అనవసరమైన ప్రసంగాలు, ఉత్తరప్రత్యుత్తరాలు, ఖండనలు, ఏ సమయంలో పడితే ఆ సమయంలో ప్రయాణాలు మీ విలువైనటువంటి కాలాన్ని హరిస్తాయి. మీ వ్యక్తిగత ప్రతిష్ట మీద ప్రభావం చూపిస్తాయి. ప్రభుత్వ పరంగా రావలసిన బిల్లులు ఆలస్యంగా చేతికి అందివస్తాయి. అయితే సరైన సమయంలో ఆ ధనం చేతికి రావటం వల్ల ఊరట చెందుతారు. భాగస్వామ్య వ్యాపారంలో జరుగుతున్న దుబారా, ఇతర భాగస్వాముల వ్యక్తిగత ఖర్చులు, ఇవన్నీ మీ దృష్టికి వస్తాయి. ఇన్ని రోజులుగా నేను నమ్మినది వీళ్ళనేనా? అని మీ తెలివి తక్కువతనానికి చింతిస్తారు. సందర్భోచితమైన నిర్ణయాలు తీసుకుంటారు. ఇతరులను వెళ్ళగొట్టడం కంటే మనమే వాళ్ళని వదులుకొందామని నిశ్చయించుకుంటారు. మీకున్న గుడ్విల్ తో నూతన వ్యాపారాన్ని ప్రారంభిస్తారు. జ్యేష్ఠ సంతానానికి సంబంధించిన సమస్యలు తీరిపోతాయి. ఎగుమతి, దిగుమతి వ్యాపారాలు సాధారణంగా ఉంటాయి. వృత్తి, ఉద్యోగాల పరంగా మీ నిపుణతకు సంబంధించి అధికారుల ప్రశంసలు అందుకుంటారు. పెద్దలు, వృద్ధులు తల్లిదండ్రుల అభిప్రాయాల్ని గౌరవించి మసలుకుంటారు. అవసరాలు తీరాక పెద్దల్ని నిర్లక్ష్యం చేయలేదన్న మంచి పేరుని నిలుపుకుంటారు. మీకు ఇష్టం లేనటువంటి రాజీయత్నాలు, రాయబారాలు చేసే వాళ్ళ పట్ల విసిగిపోతారు. ఇలాంటి రాయబారాలు మానుకొమ్మని గట్టిగా చెబుతారు. సంతాన పురోభివృద్ధికి గాను, మీ ఆత్మసాక్షికి విరుద్ధంగా పరపతిని, ధనాన్ని వినియోగిస్తారు. దీర్ఘకాలికంగా ప్రయోజనాలను దృష్టిలో ఉంచుకొని కొందరితో అంతంత మాత్రంగా ఉన్న సంబంధాలను త్రుంచుకోకుండా నిలబెట్టుకునే యత్నాలు చేస్తారు. సభలు, సమావేశాలు నిర్వహించడంలో ప్రత్యేక శ్రద్ధ వహించి, మంచి ఖ్యాతి గడిస్తారు. ఓ అపూర్వమైన సభకు మీకు ఆహ్వానం అందుతుంది. ఆధ్యాత్మిక కార్యక్రమాలను కూడా శ్రద్ధగా చేసుకోగలుగుతారు. పండుగలన్నింటికి పొదుపు పథకాలకు గండి పడుతూనే ఉంటుంది. తోటల పెంపకం వల్ల లాభపడతారు. ప్రభుత్వపరమైన నూతన స్థింలో చేరతారు. ప్రభుత్వపరమైన సభిడిలను పెద్ద మొత్తంలో అందుకుంటారు. అరిష్ట ఉద్వాసనకు నల్లవత్తులతో దీపారాధన చేయండి. నిత్యం సర్పదోషనివారణ చూర్ణంతో స్నానం చేయండి. మీ ఆధారపడిన వారి ప్రయోజనాలను సంరక్షించడానికి మీ సిద్ధాంతాలకు విరుద్ధంగా అభిప్రాయాలను మార్చుకుంటారు. భాగ్య, దశమ స్థానాలలో సంచరించు రాహుగ్రహ ప్రభావం, జన్మరాశి, ద్వితీయ స్థానంలో సంచరించు శనిగ్రహ ప్రభావం, సూర్య, చంద్రగ్రహణాలు, గురు, శుక్ర మౌఢ్యములు ప్రధానమైన ఫలితాలను నిర్దేశిస్తున్నాయి. ఒక మంచి వ్యాపారం చేయాలనే మీ ఆలోచనలు కార్యరూపం దాలుస్తాయి. ఫర్నిచర్, ఫాస్టఫుడ్స్ బేకరీల వ్యాపారాలు బాగుంటాయి. కళారంగంలో నూతన అవకాశాలు కలిసి వస్తాయి. వివాదాలు ముదిరాక బాధపడటం కన్నా ఆదిలోనే పరిష్కరించుకోవటం మంచిది. తాత్కాలిక ప్రయోజనాలే తప్ప దీర్ఘకాలిక ప్రయోజనాలు పట్టించుకోక మొంది

వైఖరితో ఇంట్లో వాళ్ళు పెట్టే పోరు తీవ్రమైన కోపానికి కారణం అవుతుంది. మోకాళ్ల నొప్పులు, పాదాల నొప్పులు బాధిస్తాయి. ఆహార ఆరోగ్య నియమాలను పాటించండి. అవివాహితులైన వారికి వివాహం జరగటానికి కొద్దిపాటి అవకాశాలు ఉన్నాయి. కొన్ని విషయాల్లో రాజీపడనంత కాలం వివాహం కష్టమే! సంతానం లేని వారికి సంతాన ప్రాప్తి కలుగుతుంది. ఏలిననాటి శని ప్రభావం నుండి తప్పకోవడానికి ఎనిమిది శనివారాలు శనికి తైలాభిషేకం చేయించాలి. మొత్తం మీద ఈ సంవత్సరం గొప్ప ఫలితాలు కాకపోయినా సాధారణమైన ఫలితాలు సాధించగలుగుతారు. మొండికి పడ్డ కొన్ని పనులను ఒకదారికి తీసుకురాగలుగుతారు. కుటుంబ వృద్ధికి చేసిన కృషి ఫలిస్తుంది. వంశవృద్ధి జరుగుతుంది. పిల్లలు ప్రయోజకులు అవుతారు. చెప్పుకోదగిన అనారోగ్యాలు లేకుండా బయటపడతారు. సమస్యలు తీరటం వల్ల ఇక అభివృద్ధి వైపే దృష్టిని సారిస్తారు. ప్రతిరోజూ నాగసింధూరం ధరించండి. నవగ్రహదోష నివారణార్థం సర్పదోష నివారణా చూర్ణంతో సర్పరక్షాచూర్ణం కలిపి స్నానమాచరించండి.

**స్వచ్ఛమైన రుద్రాక్షలకు సంప్రదించండి. 8466932223/4/5 - 9014126121**

**తులారాశి స్త్రీలకు ప్రత్యేకం -** ఈ రాశిలో జన్మించిన స్త్రీలకు ఈ సంవత్సరం మిశ్రమ ఫలితాలు గోచరిస్తున్నాయి. స్వయం శక్తిలో కష్టపడి జీవనాధారాన్ని సంపాదించుకోగలుగుతారు. కుటుంబ బాధ్యతల్లో పాలు పంచుకుంటారు. పెద్దల ఆరోగ్యం గురించి శ్రద్ధ వహించి సరైన నిర్ణయాలు తీసుకుంటారు. జీవితభాగస్వామితో మాట పట్టింపులు రావచ్చు. అలాంటి వివాదాలను ఎక్కువ చేసుకోకుండా సర్దుబాటు చేసుకోవటం చెప్పుకోదగిన సూచన. మోకాళ్ళ నొప్పులు, పాదాల నొప్పులు బాధించవచ్చు. సంతానం అభివృద్ధి బాగుంటుంది. మీ ఆలోచనలకు అనుగుణంగా వాళ్ళని అభివృద్ధి చేస్తారు. వివాహ విషయంలో స్వతంత్ర నిర్ణయాలు ప్రతికూల ఫలితాలను ఇస్తాయి. మోసకారి మాటలకు ఆకర్షితులు కాకండి. విలువైన ఆభరణాలను కొనుగోలు చేస్తారు. ఇతరులు మీ పేరు మీద చేసే వ్యాపారాలు కలిసి వస్తాయి. మీకు మాత్రం లాభాలు అంతంత మాత్రంగా ఉంటాయి. అనాలోచిత నిర్ణయాల వల్ల మీ తొందరపాటు నిర్ణయాల వల్ల బంధువుల్లో ఒక వర్గం దూరం అవుతారు. వివాహాది శుభకార్యాలు అన్నీ మీ అభీష్టం మేరకే నెరవేరుతాయి. జ్యేష్ఠ సంతానం విషయంలో ఏర్పడే ఇబ్బందులు తొలగిపోతాయి. ఎంత చెప్పిన మార్పు రాని వ్యక్తులను మార్చడానికి, పట్టువీడని విక్రమార్కుడి వలె శ్రమిస్తారు. కన్నీళ్లకు కూడా కరగని వ్యక్తులను, చిన్న పిల్లలను చూసి కూడా మనస్సు మారని మనుషులను మార్చడానికి ప్రయత్నించకండి. స్వార్థం, వ్యసనం ఎంత దూరానికైనా తీసుకు వెళ్తాయి. సమాజాన్ని వదులుకోవడానికి కూడా సిద్ధపడతారు. ప్రత్యామ్నాయం లేని విషయాల గురించి విచారించకండి. కాలభ్రమణంలో సమానంగా పరిభ్రమించడమే మేలు. మరింత పట్టుదలతో మరిన్ని విజయాలను సాధించడానికి ప్రయత్నించండి. సఫలీకృతం అవుతాయి. విదేశీయాన సంబంధ విషయాలు, విదేశాల్లో చదువుకు సంబంధించిన అంశాలు సానుకూలంగా ఉన్నాయి. విదేశాల్లో స్థిర నివాసానికి సంబంధించిన అధికార పత్రాలు చేతికి అందుతాయి. మధ్యవర్తుల వల్ల మోసపోయి, ఆర్థికంగా నష్టపోయి, ఎన్నో వ్యయ ప్రయాసకోర్చి మీరు చేసిన కృషి ఫలితమే స్థిర నివాసానికి కారణం అవుతుంది. గృహయోగం, వాహన యోగం కలుగుతాయి. మంచి ఫలితాలు సాధించి పెడతారని మీరు నమ్మి చేరదీసిన వ్యక్తులు ఆచరణలో మిమ్మల్ని మోసం చేస్తారు. స్త్రీకి స్త్రీనే శత్రువు అన్న నానుడి మీ విషయంలో నిజమవుతుంది. ఆధ్యాత్మిక గ్రంథాలకు,

ప్రియభాషిత్వం కార్యసాధకుని ప్రథమ లక్షణం.

ఆధ్యాత్మిక ప్రసంగాలకు ప్రాముఖ్యతనిస్తారు. పెట్టుబడి పెట్టిన ఆస్తుల విలువ పెరుగుతుంది. ఉద్యోగ పరంగా స్థాయి పెరుగుతుంది. సౌకర్యాలు మెరుగుపడతాయి. ఆరోగ్య విషయమై స్వల్పమైన ఇబ్బందులు సూచిస్తున్నాయి. చెవి, గొంతు, ముక్కు సంబంధమైన ఇబ్బందులు బాధించే అవకాశం ఉంది. దూరప్రాంత ప్రయాణాలు రహస్య చర్చలు ఫలిస్తాయి. వృద్ధాశ్రమాలకు సేవా కార్యక్రమాలకు సహాయ సహకారాలు అందిస్తారు. ప్రభుత్వ ఉద్యోగం లభిస్తుంది. చిన్నచిన్న వ్యాపారాలు చేతి వృత్తి పనులు లాభిస్తాయి. రాజకీయంలో తలదూర్చు వలసిన పరిస్థితులు వస్తాయి. ప్రభుత్వ సంబంధంగా గానీ, ప్రైవేటు సంబంధంగా గానీ గౌరవ పురస్కారాలు లభిస్తాయి. సభలు, సమావేశాల్లో మాట్లాడటం అలవాటు చేసుకుంటారు. ఒక ముఖ్యమైన విషయంలో ఏకాభిప్రాయం కుదరక మీకే అవకాశం కల్పించాలని కొంతమంది వ్యక్తుల కూటమి నిర్ణయిస్తుంది. విలువైన వస్తువులు, వాహనాలు ఇచ్చి నిష్కారణ విరోధాలు తెచ్చుకోవద్దు. సీక్రెట్ లాకర్స్ మరియు వ్యక్తిగత అంతరంగిక మందిరంలోని సౌకర్యాలకు ప్రాధాన్యతనిస్తారు. భాగస్వామ్య వర్గం, మిత్రవర్గం మీ అభిప్రాయాలలో ఏకీభవిస్తారు. ఇందువల్ల మంచి ఫలితాలు సాధిస్తారు. వివాహం వంటి శుభకార్యాల విషయంలో మిమ్మల్ని విభేదించి వెళ్ళిపోయిన వారు తిరిగి మీ గూటికే చేరతారు. నిత్యం ఆరావళి కుంకుమతో మహాలక్ష్మీ పూజ చేయండి. అష్టమూలికా తైలంతో లక్ష్మీతామర వత్తులతో దీపారాధన చేయండి. నవగ్రహదోష నివారణార్థం సర్పదోష నివారణా చూర్ణంతో సర్పరక్షాచూర్ణం కలిపి స్నానమాచరించండి.

మీ వ్యక్తిగత జాతకం గురించి తెలుసుకోవాలంటే సంప్రదించండి.

8466932223/4/5 - 9014126121

## అష్టమూలికా తైలం

లక్ష్మీతామర గింజలు, కస్తూరి బెండ, శివ మారేడు, విష్ణు మారేడు, లక్ష్మీమారేడు మొదలగు సుగంధ వృక్షముల గింజల నుండి తైలము తీసి, దీర్ఘాయువు మూలికలతో సమ్మేళనము చేయుటద్వారా ఈ అష్టమూలికా తైలము తయారు చేస్తారు. ఈ తైలముతో దీపారాధన చేసి అష్టైశ్వర్యములతో, ఆయురారోగ్యములతో వర్ధిల్లుదురు గాక.

**అష్టమూలికా తైలముతో - బీహారాధన! భగవంతుని  
అనుగ్రహమునకు-చక్కని సాధన!!**

సోమరితనముగల వారికి విద్య ఆమడదూరంలో ఉంటుంది.